

గూఢమైన మూల వాక్యము,

“బయటమైన” సత్యాలు

(5:18-21 పఠించుట, 5:12-21 ముగింపు)

“బైబిలంతటిలో బహు కష్టతరమైన లేఖన భాగం” మీద యిది మూడవ పాఠం¹: రోమా 5:12-21. ఈ లేఖన భాగంలో పౌలు క్రీస్తును, ఆదామును పోల్చాడు, తారతమ్యాన్ని తెలిపాడు. గతంలో, ఆదాము, క్రీస్తు పరిచయం చేయబడ్డారు (12-14 వచనాలు) ఆ తరువాత తారతమ్యం చూపబడ్డారు (15-17 వచనాలు). ఈ పాఠంలో వారు పోల్చబడడం చూద్దాం (18-21 వచనాలు).

ఈలాటి లేఖన భాగాలను డీల్ చేయడంలో ఉండే అపాయమేమంటే, ఈ మూల వాక్యంలోని గూఢమైన విషయంతో పెనుగులాడుతుండగా మనం నేర్చుకోవాలని దేవుడు ఉద్దేశించిన స్పష్టమైన సత్యాలను మనం చూడకపోవడం సులభం. రోమా పత్రికలోని ఈ భాగాన్ని పఠించడాన్ని మనం ముగించడానికి ముందు ఈ మూల వాక్యంనుండి దాదాపు స్పష్టంగా లేని కొన్ని సత్యాలను నేను రివ్యూ చేయగోరతాను.

గూఢమైన మూల వాక్యము (5:18-21)

మూల వాక్యంలోని ముందు భాగమందు (15-17 వచనాలు) ఆదాము, క్రీస్తు అనేవారి మధ్య ఉన్న తారతమ్యం చూపబడింది: “అపరాధము కలిగినట్లు కృపావరము కలుగలేదు” అని పౌలు అన్నాడు (15 వచనం; నొక్కి చెప్పింది నాది). ఈ భాగములో (18-21 వచనాలు) దృష్టిని కేంద్రీకరించేది ఆదాము, క్రీస్తుల మధ్య పోలిక. పోల్చబడిన పదాలను గమనించు: “ఏలాగు ... ఆలాగే ...” (18 వచనం); “ఏలాగు ... ఆలాగే ...” (19 వచనం). “యేలాగు ... ఆలాగే” (21 వచనం).

పౌలు తారతమ్యం చూపడం మరియు పోల్చడాలు ఒకదాని మీద ఒకటి పడతాయి - ఆ రెండింటికి మధ్య కొంచెం వ్యత్యాసముంటుంది. కాకపోయినా, ఈ ముగింపు వచనాలలో ఏ విధానాల్లో ఆదామును, క్రీస్తును పోలిక కలిగియుంటారో - లేక ఎక్కువ ప్రత్యేకంగా, వేటియందు వారి చర్యలు పోలియున్నాయో వాటిని అపొస్తలుడు నొక్కి చెప్పాడు.

ఇద్దరి కార్యములు సార్వత్రిక పరోక్ష ప్రభావాలు కలిగియున్నాయి (18 వచనం)

ముందుగా ప్రస్తావించినట్లే, 12వ వచనంలో ప్రారంభించిన వాక్యాన్ని పౌలు ముగించలేదు: “ఇట్లుండగా ఒక మనుష్యునిద్వారా పాపమును పాపము ద్వారా మరణమును లోకములో ఏలాగు ప్రవేశించెనో, ఆలాగుననే మనుష్యులందరు పాపము చేసినందున మరణము అందరికిని సంప్రాప్తమాయెను -.” వాక్యాన్ని పూరించకుండ వేరొక ఆలోచనకు నేను వెళ్లినప్పుడు, నా అసలు ఆలోచనా మార్గాన్ని నేను తరచుగా పోగొట్టుకుంటాను, కాని పౌలు ఆలా పోగొట్టుకోలేదు. 12వ వచనం యొక్క ఆలోచనను 18వ వచనంలో పౌలు తిరిగి మొదలుపెట్టాడు: “కాబట్టి తీర్పు ఒక్క అపరాధములమున వచ్చినదై, మనుష్యులకందరికిని శిక్షావిధి కలుగుటకు ఏలాగు కారణమాయెనో, ఆలాగే ఒక్క పుణ్య కార్యమువలన కృపాదానము మనుష్యులకందరికిని జీవప్రదమైన నీతి విధింపబడుటకు² కారణమాయెను.” “ఒక్క అపరాధము” ఆదాము తోటలో జరిగించినదై యుండగా యేసు యొక్క “ఒక్క నీతి కార్యము” సిలువపై మరణమైయున్నది.

(“ఒక మనుష్యుని ద్వారా” అనే పాఠంలో) రోమా 5:12-21 ఏమి బోధించలేదో అనేదాని మీద మనం చర్చించినప్పుడు, “సార్వత్రికత్వము” అనేదాన్ని బోధించడానికి కొందరు వచనం 18ని వాడ ప్రయత్నించినట్లు మనం గుర్తించాం - మనుష్యులందరు రక్షింపబడతారనే భావన. వేరొక చోట తేటగానున్న బైబిలు సత్యాన్ని ఈ భావన ఖండిస్తుంది (మత్తయి 7:13, 14; 25:41, 46; రోమా 2:5-9). ఆ లేఖన భాగం సార్వత్రికతను బోధించనట్లయితే, అది ఉపదేశించేది ఏమి?

ఈ లేఖన భాగమంతటిలో ఉన్న ప్రాథమిక ఒత్తిడి ఏమంటే - ఆదాము “పాపము” లోకములో ఉన్న సమస్త ప్రజలను దోషులుగా ఎంచి, శోధనలతోను, శ్రమలతోను జీవించునట్లు చేసి, చివరిగా భౌతిక మరణాన్ని అనుభవించేలా చేస్తుంది. ఈ మరణ దండన యేసు యొక్క “ఒక్క కార్యమువలన” తిప్పికొట్టబడింది. ఇప్పుడు, ప్రభువు సహాయముతో, పాపముమీదను, మరణముమీదను మనం జయం పొందగలం (రోమా 8:11, 13, 35-39).

ఆత్మ సంబంధమైన పరిధికి “శిక్షావిధి,” “నీతిమంతులముగా తీర్చబడడం” అనేవాటిని పరిమితి చేయ నీవు కోరతావా? అదే పరిస్థితియైయుంటే, షరత్తులతో కూడిన ప్రతిపాదనగా 18వ వచనాన్ని చూడవచ్చు - షరత్తులు చెప్పబడనివి అయితే గ్రహించవచ్చు. ఆలాటప్పుడు 18వ వచనం యిలా చదువబడవలసియుంటుంది: “అట్లయిన ఒక అతిక్రమము ద్వారా [పాపము చేసిన] మనుష్యులకందరికి శిక్షావిధికి పరిణమించగా, అలాగే ఒక్క నీతి కార్యము ద్వారా [విశ్వసించిన] మనుష్యులకందరికి నీతిమంతులుగా తీర్చబడునట్లు పరిణమించింది.”³

ఏదియెలాగున్నా, 18వ వచనాన్ని ఒకడు వ్యాఖ్యానించినప్పుడు ఈ వాస్తవం తేటపరచబడుతుంది: ఆదాము కార్యము, క్రీస్తు కార్యము ఒక విధానంలో ఒకే రకంగా ఉన్నాయి ఆ రెండూ సార్వత్రిక పరోక్ష ప్రభావాలు కలిగియున్నాయి.

ఆ రెండు కార్యాలలో లోబడే లేక లోబడకుండా స్వాతంత్ర్యముంది (19 వచనం)

ఆదాము, క్రీస్తు కార్యాలు ఒకే విధంగా ఉన్న మరొక విధానమేమంటే - ఆ రెండింటిలో లోబడే లేక లోబడకుండా స్వాతంత్ర్యం యిమిడియుంది. 19వ వచనం యిలా అంటుంది, “ఏలయనగా ఒక మనుష్యుని అవిధేయతవలన అనేకులు పాపులుగా ఏలాగు చేయబడిరో, ఆలాగే ఒకని విధేయతవలన అనేకులు నీతిమంతులుగా చేయబడుదురు” (నొక్కి చెప్పింది నాది).

ఏదెను తోటలో, ఆదాము దేవునికి లోబడవచ్చు లేక ఆయనకు అవిధేయుడు కావచ్చు - ఆదాము అవిధేయుడవ్వడానికి కోరుకున్నాడు. గెత్తేమనే తోటలో, క్రీస్తువారికి ఆలాటి కోరుకునే స్వాతంత్ర్యమే ఉంది; ఆ స్వాతంత్ర్యము ఆదాముకున్నప్పుడు, “నా యిష్టమే సిద్ధించును గాక” అన్నట్లున్నాడు, యేసైతే, “నీ చిత్తమే సిద్ధించును గాక” అని అన్నాడు (మత్తయి 26:42; KJV).⁴ తన తండ్రికి లోబడే క్రీస్తు అభీష్టాన్ని ఈ క్రింది లేఖనాలు నొక్కి చెప్పుతాయి:

ఆయన, కుమారుడైయుండియు తాను పొందిన శ్రమలవలన విధేయతను నేర్చుకొనెను. మరియు ఆయన సంపూర్ణసిద్ధి పొందినవాడై, మెల్లీసెదెకు యొక్క క్రమములో చేరిన ప్రధానయాజకుడని దేవునిచేత పిలువబడి, తనకు విధేయులైన వారికందరికి నిత్య రక్షణకు కారకుడాయెను (హెబ్రీయులకు 5:8, 9).

మరియు, ఆయన ఆకారమందు మనుష్యుడుగా కనబడి, మరణము పొందునంతగా, అనగా సిలువమరణము పొందునంతగా విధేయత చూపినవాడై, తన్నుతాను తగ్గించుకొనెను (ఫిలిప్పీయులకు 2:8).

ఆదాము పాపము యొక్క ఒక్క ఫలితం అనేకులు “పాపులుగా” చేయబడడం అని 19వ వచనంలో పౌలు సూచించాడు. దీన్ని అర్థం చేసికొనడానికి అతి సులభమైన మార్గం ఆదాము పాపము ప్రతివానిని బాధించినట్లు గుర్తించడమే. తన పాప ఫలితాలను మనమే పాపం చేసినట్లు అనుభవిస్తున్నాం.

“ఆలాగే,” క్రీస్తువారి విధేయత ద్వారా అందరును “నీతిమంతులుగా చేయబడుదురు.” మరల, తీర్పు ప్రతిపాదన త్రిప్పివేయబడినట్లు నొక్కి చెప్పబడింది. McCord తర్జుమాలో యిలా ఉంది, “ఒక నీతి కార్యము ద్వారా మనుష్యులందరి మీదికి జీవము తెచ్చి నిర్దోషులని తీర్పు తీర్చే వరము కూడా.” వచనం 19 యొక్క హృదయాన్ని J. D. Thomas యిలా సంగ్రహం చేశాడు: “అనేకులు పాపులుగా చేయబడ్డారు [వారి సొంత తప్పిదములు ఏమియు లేనప్పటికిని], ఆలాగుననే ఒకని విధేయత ద్వారా [వారి యోగ్యత ఏమియు లేనప్పటికిని] అనేకులు నీతిమంతులుగా చేయబడతారు.”⁵

షరత్తులతో కూడినదిగా వచనం 19ని నీవు దృష్టించవచ్చు; షరత్తులు అర్థం చేసికొన వలసినదే గాని బహిర్గతంగా చెప్పబడినవి కావు: “ఏలయనగా ఒక మనుష్యుని అవిధేయతవలన [వారు కూడ అవిధేయులైనప్పుడు] అనేకులు పాపులుగా ఏలాగు చేయబడిరో, ఆలాగే ఒకని విధేయతవలన [వారు కూడా లోబడినప్పుడు] అనేకులు నీతిమంతులుగా చేయబడుదురు.”

అంతరాయం: “అయితే ధర్మశాస్త్రం సహాయం చేయలేదా?” (20 వచనం)

తాను చెప్పినదానికి యూదులలోని పాఠకులు ఎలా బదులిస్తారో పౌలు లక్ష్యం కలిగియున్నాడు. యూదులు ఏ విధంగా ప్రశ్నించ వీలుంటుందో మనస్సులో ఉంచుకొని తాను వెళ్లే మార్గానికి అంతరాయం కలిగించుకొని పౌలు యిలా అంటున్నాడు: “అయితే మోషే ధర్మశాస్త్రం సంగతి ఏమిటి? ఆదాము పాపమువలన ఏర్పడిన ప్రతికూలమైన పరిస్థితులను ధర్మశాస్త్రం దిద్దలేదా లేక కనీసం చక్కపరచలేదా?” దానికి పౌలు చెప్పనుద్దేశించిందేమంటే - గట్టిగా, “లేదు” అని!

“మరియు అపరాధము విస్తరించునట్లు ధర్మశాస్త్రం⁶ ప్రవేశించెను” అని అతడన్నాడు (20వ వచనం). ఈ ప్రతిపాదనకు యూదుడు ఎలా మండిపడతాడో నేను ఊహించగలను. “లేదు, లేదు, ధర్మశాస్త్రం వచ్చింది నీతిని వృద్ధిచేయడానికే గాని అతిక్రమమును కాదు” - అతడు రైటైయుంటాడు. గలతీయులకు రాసిన పత్రికలో, “[అబ్రాహాముతో దేవుడు చేసిన వాగ్దానానికి] [ధర్మశాస్త్రము] అతిక్రమములను బట్టి ఇయ్యబడిందని” అతడు వ్రాశాడు (గలతీయులకు 3:19). “అతిక్రమములను బట్టి”: అంటే, “[అతిక్రమములను] నిర్మూలించడానికిగాను యియ్యబడింది” అని నా దగ్గర ఉన్న NASBలో ఉంది. ప్రజలు పాపమును గుర్తించగలుగునట్లు ధర్మశాస్త్ర మియ్యబడింది, అలాగున జనులు పాపము చేయకుండునట్లు ప్రోత్సహించడానికి అది యివ్వబడింది.

అయినప్పటికీ, ధర్మశాస్త్రంవలన కలిగిన ఒక ఫలితమేమంటే, అది పాపాన్ని తగ్గించడానికి బదులు, హెచ్చు చేసింది. మనం 7వ అధ్యాయానికి వచ్చి చేరుకున్నప్పుడు యిది వివరించబడుతుంది. పెంచబడిన మూల వాక్యంలో AB పలు కారణాలను చేర్చింది: “అప్పుడు ధర్మశాస్త్రం వచ్చింది, [అతిక్రమమును విస్తరింపచేసి వృద్ధి చేయడానికి] తేటగా కన్పించేలాగునను, ఉత్సాహించే వ్యతిరేకతను చూపడానికే[.]”

పౌలు పాయింటేమంటే - ధర్మశాస్త్రం యివ్వడంవలన పరిస్థితికి ఉపశమనం కలుగజేయలేదు, దానికి బదులు అది మరి యింకా హెచ్చు చేసింది. Leon Morris యిలా రాశాడు: “పాపమును అరికట్టుటను ధర్మశాస్త్రం పట్టించుకోలేదు (దానికి అది బహు ఆలస్యమయ్యింది) సరిగదా అది రక్షణయందును అక్కర చూపింది కాదు (దానికి అది బహుగా బలహీనమయ్యింది).”⁷ మోషే ధర్మశాస్త్రము “అభ్యాస సంబంధమైన ఉద్దేశం కొరకు తాత్కాలికపు ఏర్పాటుగా ఉండేగాని విమోచనా చరిత్రలో దానికి స్థిరమైన ప్రాధాన్యత ఏమియు లేదని” F. F. Bruce అన్నాడు.⁸

పాపము వృద్ధి పొందునట్లు ధర్మశాస్త్రం చేసిందని ప్రకటించిన మీదట, పౌలు ఒక ప్రసిద్ధమైన ప్రతిపాదనను చేశాడు: “పాపమెక్కడ విస్తరించెనో అక్కడ కృప అపరిమితముగా విస్తరించెను” (రోమా 5:20బి). ఇలా స్థిరముగా చెప్పడంలో పౌలు మాటల ఆటను ఉపయోగించాడు. “అపరిమితముగా విస్తరించెను” అనే వాక్యములోని “విస్తరించెను” అనే గ్రీకు పదంతో *hyper* అనే “ఉపసర్గము” చేర్చబడింది. దానికి లాటిన్ సమాన పదం “super” అనేది. వచనం 20 చివరి భాగం యిలా తర్జుమా చేయబడవచ్చు, “ఎక్కడ పాపము విస్తరించెనో⁹ (అక్కడ) కృప అపరిమితముగా విస్తరించెను.” పాపపు సమస్య ఎలాగు తల ఎత్తినా, దాని విషయమై శ్రద్ధ తీసుకొనుటకు (పరిష్కరించుటకు)

దేవుని కృప చాలును: “విశాలంగాను లోతుగాను పాపము విత్తబడినా, కృప దానికంటె ఎక్కువ విశాలమైనది లోతైనదై ఉన్నందుకు దేవునికి స్తోత్రము!” అని Phillips యిచ్చింది.

రెండు కార్యములు ఏలుబడులను స్థాపించాయి (21 వచనం)

“పాపము,” “కృప” అనేవాటిని సూచిస్తూ పౌలు తిరిగి ప్రధానమైన లైనులోనికి వచ్చాడు. ఆదాము కార్యము, క్రీస్తు కార్యము అనే మూడవ పోలికకు వచ్చాం. వచనం 21 యిలా అంటుంది, “పాపము మరణమును ఆధారము చేసికొని యేలాగు ఏలెనో ...” మరణము ఏలుబడి చేస్తున్నట్లు పౌలు ముందుగా చిత్రించాడు (14, 17 వచనాలు). ఇప్పుడు అతడు చిత్తాన్ని కొద్దిగా మార్చి, పాపమును మరణ భయముచేత తన ప్రజలను వశపరచుకొనే నియంతయైన విలికగా వ్యక్తీకరించాడు. “మనలను ఏలడానికి పాపము ఒకప్పుడు మరణాన్ని వాడుకొంది” అని NCV అంది.

ఏదియేలాగున్నా, పాపముపై కృప యొక్క ఔన్నత్యాన్ని పౌలు నొక్కి చెప్పాడు: “అలాగే నిత్యజీవము కలుగుటకై నీతి ద్వారా కృపయు” ఏలుబడి చేస్తుంది (21బి వచనం). మానవాళి మీద ఏలుబడి చేయడానికి పాపము భయాన్ని సాధనంగా వాడుకొంటుండగా, కృప ప్రేమను ఉపయోగించుకొంటుంది. “పరిపూర్ణ ప్రేమ భయమును వెళ్లగొట్టును” (1 యోహాను 4:18). విశ్వాసము ద్వారా దేవుని కృపను అంగీకరించినవారి హృదయాల్లో కృప ఏలుబడి చేస్తున్నట్లు గ్రహింపబడుతుంది. “అలాగే దేవునితో సరిగా ఉన్నవారి జీవితాల్లో కృప ఏలుబడి చేస్తుంది” అని NIRV తర్జుమా చేస్తుంది.

పౌలు తన ఆలోచనా విధానాన్ని కడకు “మరి యొక్కూ” అనే దేవుని కృపావరము వైపుకు తిరిగాడు: “మన ప్రభువైన యేసుక్రీస్తు ద్వారా నిత్య జీవము కలుగుటకై” (21సి వచనం). నిజమైన “జీవము” - “నిత్య జీవము” దేవుని సముఖంలో నిరంతరం ఉంటుంది (ప్రకటన 21:22, 23; 22:3-5 చూడు). ఇది “మన ప్రభువైన యేసుక్రీస్తు ద్వారానే” సాధ్యమౌతుందని పౌలు మరోసారి నొక్కి చెప్పాడు!

“స్పష్టమైన” సత్యాలు (5:12-21)

రోమా 5:12-21ల ద్వారా మన మార్గాన్ని సరాళం చేశాం. నేను వ్రాసిన ప్రతి మాట విషయమై నేను సంతృప్తి చెందానని దీని అర్థమా? లేదు. ప్రతి వివరణలో నేను ఈ భాగాన్ని గ్రహించినట్లు నమ్ముతున్నానని దీని అర్థమా? లేదు, లేదు, లేదు. “నాకువలె పాఠకుడు దీన్ని చదివినప్పుడు, అతడు దానిపై ప్రవీణుడనే సంతృప్తి భావన కలిగియుండాలి. ఆలాటి క్లెయిమ్ నాకు లేదని నేను భయపడుతున్నానని” Moses E. Lard వ్యక్తపరచాడు.¹⁰ ఆలాటి భావననే నేను వ్యక్తపరచుతున్నా. అనేక వివరాల విషయంలో మనకు ప్రశ్నలున్నా, పోగొట్టుకోకూడదని మనలను దేవుడు కోరుతున్న సత్యాలు (చెప్పబడినా లేక గుప్తమైయున్నా) యిందులో ఉన్నాయి. వాటిలో పలు సత్యాలను చూద్దాం.¹¹

“ఒకడు” అనేది ప్రాముఖ్యమైనది

నీవు “కేవలం ఒక్కడవే” గనుక ప్రాముఖ్యమైనవాడవు కాదని నీవు తలంచవచ్చు. “ఒక్కడు” అనే పదం మన మూల వాక్యంలో ఎన్నిసార్లు కనిపిస్తుందో చూడు. ఒక మనుష్యుని ద్వారా లోకానికి చేటు వచ్చింది; ఒక్క మనుష్యుడు లోకాన్ని ఉద్ధరింప వచ్చాడు. ఒక జీవి యొక్క శక్తిని ఎన్నడూ తక్కువగా ఎంచవద్దు, అందులో ప్రత్యేకించి ఒక జీవితం ప్రభువునకు సమర్పించినదైయుంటే. చాల కాలం క్రిందట నేను విన్న మోటో లేక దీక్షా వాక్యం జ్ఞాపకం వస్తుంది: “నేను ఒక్కడనే, కాని నేను ఒకడను. నేను ప్రతిదీ చేయలేను; నేను ఏదో కొంత చేయగలను. నేను ఏమి చేయగలనో, దేవుని సహాయంతో నేను చేస్తాను.”

పాపము భయంకరమైనది

నేటి సమాజము అనేక భాగాలలో పాపము అనే భావన తక్కువగా చూడబడుతుంది. పాపమంటే కొందరు లేదంటారు. బైబిలు “పాపము” అని చెప్పేది అంత చెడ్డదేమీ కాదని యితరులు వక్కాణిస్తారు. దీనికి భిన్నంగా మనం ఆదాము పాపమును, దాని ఫలితాలను చూచినప్పుడు, పాపము నిజమని, అది భయంకరమైనదని, మరియు దాని పర్యవసానము భయకంపితమైనదని తెలిసికొన్నాం. ఆదాము పాపంచేసి మరణం లోకంలోనికి రావడంతో లోకానికి అడ్డంగా “సుదీర్ఘమైన, అతి నల్లనిదైన నీడ చరిత్రలో పడింది.”¹²

కృప అబ్బురమైనది

దేవుడు మానవ జాతికి సహాయపడవలసిన బాధ్యుడు కాడు, కాని - అద్భుతాలకు అద్భుతం! - ఆయన మనలను ప్రేమిస్తున్నాడు (యోహాను 3:16). మనపై తన కృపను కనుపరచాడు. “పాపమెక్కడ విస్తరించెనో అక్కడ కృప అపరిమితముగా విస్తరించెను” అని పౌలు వ్రాశాడు (రోమా 5:20). యాత్రికుని ప్రయాణము అనేదాని రచయిత John Bunyan (1628-1688) తన జీవిత చరిత్రకు పేరు రోమా 5:20 మీద ఆధారం చేశాడు: అపరిమితమైన కృప.¹³

సిలువ తప్పనిసరియైనది

ఆదాము చేసిన పాపమును తొలిగించడానికి క్రీస్తు రానట్లయితే, అది ఎంత విపత్కరంగా ఉండేదో. నిజానికి, ఆయన వచ్చారు, ఆయన నా కొరకు, నీ కొరకు సిలువపై మరణించాడు! రెండవ ప్రపంచ యుద్ధాంతమందు Royal Air Forceకు Winston Churchill యిలా కాసుక సమర్పించాడు: “ఎంతో కొద్ది మందికి ఎంతో ఎక్కువ మంది ఎంతో ఎక్కువ రుణపడియున్నారు.” సిలువపై క్రీస్తును మనం చూడగా, “అంత ఎక్కువ మంది కేవలం ఒక్కనికి ఎన్నడూ అంతగా రుణపడలేదు” అని మనం ప్రకటించాలి!¹⁴

మరణము తప్పదు

ఆదాము పాపమునకు వచ్చిన ఒక ఫలితం “మరణము అందరికి సంప్రాప్తమయ్యింది” (12 వచనం). “మనుష్యులొక్కసారే మృతిపొందవలెనని నియమింపబడెను; ఆ తరువాత తీర్పు జరుగును” (హెబ్రీయులకు 9:27). మనలో ఎక్కువ మంది మరణాన్ని గూర్చి ఆలోచించడానికి యిష్టపడరు, కాని అది తప్పదు - మరియు నిశ్చయంగా తీర్పు జరుగుతుంది. జీవించడానికి మాత్రమే గాక మరణించడానికి కూడ జ్ఞాని సిద్ధపడతాడు.

పునరుత్థానం నిశ్చయం

ఆదాము పాపము యొక్క ప్రభావాన్ని త్రిప్పి కొట్టడానికి క్రీస్తు అవతరించారు. ఆదాము పాపమునుబట్టి భౌతిక మరణం ప్రతి ఒక్కరికి వస్తుంది; కాని, క్రీస్తు ద్వారా ఒకనాడు మనమందరం లేపబడతాం. ప్రభువైన యేసు తిరిగి వచ్చినప్పుడు, “... సమాధులలో నున్నవారందరూ ఆయన శబ్దము విని, మేలు చేసినవారు జీవ పునరుత్థానమునకును కీడుచేసినవారు తీర్పు పునరుత్థానమునకును బయటికి వచ్చెదరు” (యోహాను 5:28, 29).

బాధ్యత వ్యక్తిగతమైనది

తన సొంత గతికి మనలో ప్రతి ఒక్కరు స్వయంగా బాధ్యుడైయుంటాడు. ఆదాము పాపమునుబట్టి మనం భౌతికంగా చస్తాం; మరియు దేవుని కృపనుబట్టి, ఏదో ఒక దినాన మనం దేహమందు జీవించుతాం. ఏదియెలాగున్నా, మన సొంత పాపమును బట్టియే ఆత్మ సంబంధంగా మనం చనిపోతాం, మరియు క్రీస్తు బలియాగమునందలి విశ్వాసము ద్వారానే మనం నిత్యము జీవించగలం.¹⁵ మన శరీరాన్ని గూర్చి మనకు ఎన్నుకునే ఏ విధమైన అవకాశం లేదు, కాని మన విశ్వాసానికి సంబంధించి ఏరి కోరుకునే అవకాశముంది. రక్షణ అందరికొరకైయుండగా, అందరు ఎందుకు రక్షింపబడరు అని ఒకసారి ఒక వృద్ధ సువార్తికుడు ప్రశ్ననెదుర్కొన్నాడు. ఆ వృద్ధుడు యిలా బదులిచ్చాడు: “శుద్ధమైన స్వచ్ఛ జల ఏరులు మంచుతో కప్పబడిన పర్వతాల మీదుగా వేలకొలది సంవత్సరాలు ప్రవహిస్తుండగా, యింకను మురికి ప్రజలు ఎందుకున్నారు?”¹⁶ వాస్తవమేమంటే కొందరు కడుగుకొనడానికి నిరాకరిస్తారు. ఆలాగే, దేవుని వరమైయున్న యేసును స్వీకరించడానికి కొందరు తిరస్కరిస్తారు.

తీర్మానం తప్పించుకోలేనిది

James R. Edwards యిలా రాశాడు, “మానవుడైయుండడానికి ఎన్నిక చేసికొనే చీలు దారుల యొద్ద నిలవాలి.”¹⁷ నీవు పాపములో నిలిచియుండి ఆ పాపము అణచివేసే పరిణామాలనైనా అనుభవించాలి లేదా నీవు యేసునందు విశ్వాసముంచి ఆయనను రాజుగానైనా కిరీటం ధరింపజేయాలి - నీ జీవితానికి. క్రీస్తుకు లోబడడమంటే పాపములు క్షమింపబడినవాడవై దేవుడు నీ కొరకు సిద్ధపరచిన దీవెనలను పొందడమైయుంది. తీర్మానాన్ని నిరాకరించవచ్చునని లేదా కనీసం వాయిదా వేయవచ్చునని కొందరు

తలంచవచ్చు, కాని క్రీస్తు కొరకు తమ నిర్ణయం చేసికొనడంలో తప్పిపోయిన ప్రతిసారి, ఆయనకు వ్యతిరేకంగా తమ నిర్ణయాన్ని చేసికొన్నవారైయుంటారు (లూకా 11:23 చూడు). దీర్ఘ కాలం క్రిందట యెహోషువ యిలా శపథం చేశాడు: “... మీరెవరిని సేవించెదరో నేడు మీరు కోరుకొనుడి; మీరెవరిని సేవింప కోరుకొనినను నేనును నా యింటివారును యెహోవాను సేవించెదము” (యెహోషువ 24:15).

ముగింపు

మనం ముగిస్తుండగా, మనం యిప్పుడు చదివిన లేఖన భాగము యొక్క ప్రాథమిక ఆలోచనకు తిరిగి రాగోరతాం: మానవజాతిలోనికి ఆదాము ప్రవేశపెట్టిన ఏ సమస్యలైనా క్రీస్తు సరిచేశారా - అంతకంటెను ఎక్కువ చేశారు. ఇది కేవలం దైవ తత్వశాస్త్రపు ప్రతిపాదనయేనా? కాదు, ఇది అభ్యాస సంబంధమైన వ్యక్తిగత సత్యము. రోమా 5:12-21ని కేవలం ఆదాము, క్రీస్తు అనేవారి కథగా తలంచకూడదు; అది నీ కథ కూడా.

ఈ లేఖన భాగాన్ని పరిశుద్ధాత్మ పరిష్కరించవలసిన చిక్కు సమస్యగా చేర్చలేదు, వర్తింపజేసికొనవలసిన సత్యములుగా తెలిపాడు. ఒక సత్యమేమంటే, ఆదాము పాపమును బట్టి అనుదినము నీవు బాధననుభవిస్తావు, మరియు ఆ పాపమునుబట్టి నీవు ఒక రోజున మరణాన్ని ఎదుర్కొంటావు. మరొక సత్యమేమంటే, వ్యక్తిగతమైన పాపాన్ని బట్టి, నీవు యిక్కడ దేవునినుండి వేరుచేయబడవచ్చు, నిత్యత్వమంతటిలో వేరుచేయబడవచ్చు. అది ఆదాముదే గాని నీదే గాని పాపపు శిక్షలకు యేసు అవతరించారనేది ఉత్సాహ భరితమైన సత్యం. ఆయన నీ కొరకు చనిపోయారు. ఆయనయందు నమ్మికయించి ఆయనకు లోబడుమని ఆయన నిన్ను కోరుతున్నాడు (రోమా 6:3-6). రోమా పత్రికలో ఈ భాగము నీ మనస్సును ఆక్రమించుకొని యుండవచ్చు, అది నీ హృదయాన్ని తాకి, నీ చిత్తానికి బుద్ధి పుట్టించవచ్చు.

సువార్తీకులకు, ఉపదేశకులకు నోట్లు

“చిక్కుగానున్న మూల వాక్యంనుండి తేటైన సత్యాలు” లేదా “కష్టమైన మూల వాక్యంనుండి ఆనంద దాయకమైన సత్యాలు” అని 5:18-21పై పాఠాలకు పేర్లు పెట్టవచ్చు. మరొక అవకాశం “వివాదము మరియు తీర్మానం” అనేది.

సూచనలు

¹Richard Rogers, *Paid in Full: A Commentary on Romans* (Lubbock, Tex.: Sunset Institute Press, 2002), 83. ²“ఒక నీతి కార్యము” అని దీన్ని తర్జుమా చేయవచ్చు. ³“భౌతిక మరణం మాత్రమే” అనే పంథా వారు ఆదాము “పాపము” ద్వారా “మనుష్యులందరికి” పంపబడిన దండన భౌతిక మరణమని వ్యాఖ్యానిస్తారు. ప్రతివారిని మరణంనుండి లేపడంవలన ఆ తీర్పును క్రీస్తు తిప్పివేస్తారు అనేది 18వ పదనంలోని “justification of life” అంటారు (యెహోషు 5:28, 29). ⁴Bruce Barton, David Veerman, and Neil Wilson, *Romans*,

Life Application Bible Commentary (Wheaton, Ill.: Tyndale House Publishers, 1992), 110.
⁵J. D. Thomas, Class Notes, *Romans*, Abilene Christian College (1955). ⁶గ్రీకు మూలంలో definite article (“the”) అనేది “law” అనేదానికి ముందు లేదు. అయితే మోషే ధర్మశాస్త్రాన్ని గూర్చి మాట్లాడుతున్నట్లు సందర్భం సూచిస్తుంది. ⁷Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 241. ⁸F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 121. ⁹రోమా 5:20లో “విస్తరించెనో” అనేదానికి గ్రీకు పదం (*pleonazo*) వ్యత్యాసమైనదే, కాని “అపరిమితముగా” (*perisseuo*) అని తర్జుమా చేయబడిన పదం దాని మూలాన్ని పోలియుంది (W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* [Nashville: Thomas Nelson Publishers, 1985], 6). ¹⁰Moses E. Lard, *Commentary on Paul’s Letter to Romans* (Lexington, Ky.: N.p., 1875; reprint, Delight, Ark.: Gospel Light Publishing Co., n.d.), 193.

¹¹ఇక్కడ చెప్పబడిన వర్తింపులను నీవు పెంచవచ్చు. ¹²Jim Hylton, *Just Dying to Live* (Kalamazoo, Mich.: Master’s Press, 1976), 46. ¹³James R. Edwards, *Romans*, New International Biblical Commentary (Peabody, Mass.: Hendrickson Publishers, 1992), 154. ¹⁴Adapted from David F. Burgess, comp., *Encyclopedia of Sermon Illustrations* (St. Louis: Concordia Publishing House, 1988), 176. ¹⁵Jim McGuiggan, *The Book of Romans*, Looking Into The Bible Series (Lubbock, Tex.: Montex Publishing Co., 1982), 170. ¹⁶Adapted from James Burton Coffman, *Commentary on Romans* (Austin, Tex.: Firm Foundation Publishing House, 1973), 210. ¹⁷Edwards, 151.